

ब्राह्मण समाज द्वारा विधायक दाताराम का अभिनन्दन

माई झुं. न्यूज। ब्राह्मण समाज भवन में ब्राह्मण समाज की ओर से विधायक दाताराम का अभिनन्दन किया गया। इस अवसर पर विधायक ने ब्राह्मण समाज भवन में दो लाख रूपए की लागत से अपने कोठे से बनने वाले हॉल व कमरे का शिलान्यास किया। समारोह की अध्यक्षता पंडित वामदेव मिश्र ने की। विशिष्ट अतिथि पूर्व पालिकाध्यक्ष सीताराम वर्मा, पीडब्लूडी के अधिशाषी अभियन्ता बलबीरसिंह यादव, पार्षद जम्मूल खलानी व भाजयुमो अध्यक्ष विद्याधर सैनी थे। समारोह में समाज अध्यक्ष वासुदेव तिवारी, पूर्व पालिकाध्यक्ष नन्दकिशोर शर्मा, विश्वम्भरलाल शर्मा आदि ने विचार व्यक्त किए। संचालन एडवोकेट संजय सुरेगिलिया ने किया।

झुंझुनू एकेडमी में मनाया गणेशचतुर्थी महोत्सव

माई झुं. न्यूज। झुंझुनू इंटरनेशनल विन्डम सिटी स्थित झुंझुनू एकेडमी (सीबीएसई) स्कूल में पूज्य, विन्ध हरण गणनायक श्री गणेश चतुर्थी पर्व हर्षोल्लास के साथ मनाया गया कार्यक्रम आगाम श्री श्रृंखला में प्राचार्य डॉ. रविन्द्र सिंह शेखावत, उप प्राचार्य रविशंकर शर्मा, सीईओ सुनील कुमार शर्मा, विद्यालय प्रशासनिक अधिकारी पुरुषोत्तम लाल शर्मा के सम्मिलित सहयोग से गणेशजी की प्रतिमा के सम्मुख दीप प्रज्ज्वलन व पुष्प अर्पित कर गणेश आरती के साथ कार्यक्रम का शुभारम्भ किया गया। सांस्कृतिक कार्यक्रम में विद्यालय छात्राओं द्वारा गणेश वन्दना, गणपति बण्णा मोरिया, जैसे विविध मधुर गीतों पर नृत्य की प्रस्तुति ने वातावरण को गणेशमय बना दिया।

गोयनका फाउण्डेशन एवं लायन्स क्लब द्वारा लगा बहु उद्देशीय चिकित्सा शिविर

माई झुं. 31 अगस्त। लायन्स नवलगढ़ द्वारा जिला अंधता निवारण समिति एवं शिवदेवी देवीप्रसाद गोयनका फाउण्डेशन ट्रस्ट मुम्बई के आर्थिक सौजन्य से नवलगढ़ स्थित गोयनका गेट हाउस में बहुउद्देशीय चिकित्सा शिविर का आयोजन किया गया। शिविर में जयपुर की सुप्रसिद्ध टीम ने डॉ. अंशु सहाय के नेतृत्व में आये हुए नेत्र रोगियों की जांच कर लगभग 800 में से 200 रोगियों को देखा वही ईएनटी के 200 रोगियों को डॉ. प्रकाश गोलछा ने अपनी सेवाएं दी। सभी आये हुए रोगियों की निःशुल्क चिकित्सा परामर्श के साथ-साथ निःशुल्क दवाईया भी प्रदान की गई। शिविर में गोयनका ट्रस्ट के मुख्य ट्रस्टी सज्जनकुमार गोयनका ने भी अपनी सेवाएं दी। इस अवसर पर क्लब अध्यक्ष डॉ. दयाशंकर जांगिड़, श्रीराम शाह, गंगाधरसिंह सुंडा, डॉ. राकेश शर्मा, जनार्दन घोड़ला सहित अन्य क्लब सदस्य एवं गणमान्य जन उपस्थित थे।

बैडमिन्टन एवं टी.टी. प्रतियोगिता का शुभारम्भ

माई झुं. न्यूज। एसएस मोदी विद्या विहार में 51वें जिला स्तरीय बैडमिन्टन एवं टीटी छत्र एवं छात्रा 17 एवं 19 वर्षीय प्रतियोगिता का शुभारम्भ मुख्य अतिथि मानमहेन्द्र सिंह भाटी सीओ एवं कार्यक्रम के अध्यक्ष डॉ. घासीराम वर्मा वैज्ञानिक एवं विशिष्ट अतिथि श्रीमती विजयलक्ष्मी वैश्य ने किया। इस अवसर पर विद्यालय प्राचार्या रश्मि शेखावत ने प्रतियोगिता प्रतिवेदन प्रस्तुत किया। केम्ब्रिज प्राचार्या स्नेहलता शेखावत एवं पब्लिक स्कूल प्राचार्या रीना कपूर ने अतिथियों को बुका देकर स्वागत किया। प्रतियोगिता प्रभारी बैडमिन्टन कोच विकास भर्गव ने बताया कि इस प्रतियोगिता में कुल 50 टीमों के 250 छात्र छात्राये पूरे जिले से भाग ले रहे हैं। उद्घाटन मैच सोफिया पब्लिक स्कूल खेतड़ी नगर एवं बेलाबाई मोरारका स्कूल नवलगढ़ के बीच खेला गया। कार्यक्रम के प्रारम्भ में छात्र निकिता पुनिया ने सभी खिलाड़ियों को शपथ दिलाई।

उद्योगपति एवं पूर्व सांसद के.के. बिरला को श्रद्धांजलि

माई झुं. न्यूज। पिलानी को अन्तर्राष्ट्रीय पहचान दिलाते वाले सुप्रसिद्ध उद्योगपति व पूर्व सांसद के.के. बिरला का कोलकाता में स्वर्गवास होने पर पिलानी सहित पूरे जिले में शोक व्यक्त है। स्व. के.के. बिरला को बिरला हवेली पिलानी में शोकसभा कर श्रद्धांजलि दी गई। हवेली निदेशक अशोक तोला, टिंस कुलपति डॉ. एलके माहेश्वरी, पी.आर.ओ महेन्द्र काशीरामका, राजेन्द्र प्रसाद डाडा, डॉ. वी.एन. धोलाखंडी सहित अन्य संस्थाओं के प्रधान व पदाधिकारी उपस्थित थे। इसी क्रम में चिड़वा में युवा अग्रवाल समाज व युवा वैश्य समाज ने भी शोक सभा कर स्व. बिरला को श्रद्धांजलि अर्पित की।

निष्पक्षता ही पत्रकारिता का मूलमंत्र – खान मंत्री

जयपुर, २ सितम्बर। खान एवं पेट्रोलियम मंत्री श्री लक्ष्मीनारायण दवे ने कहा है कि निष्पक्षता ही पत्रकारिता का मूलमंत्र है। पत्रकारिता की गरिमा बनाए रखने के लिए रचनात्मकता, निर्भीकता, पारदर्शिता, ईमानदारी व सच्चाई के साथ कार्य करने की जरूरत है। श्री दवे सोमवार को जोधपुर में मिनी ऑडिटोरियम सूचना केन्द्र में आयोजित दैनिक समाचार पत्र उजाला भारत के लोकार्पण एवं सम्मान समारोह में मुख्य अतिथि के रूप में बोल रहे थे। विशिष्ट अतिथि विधायक श्रीमती सूर्यकंता व्यास ने कहा कि पत्रकार की लेखनी में बड़ी शक्ति होती है और इस ताकत का उनको सही उपयोग करना चाहिए। विधायक श्री मोहन मेघवाल ने कहा कि समाज में पत्रकारिता की बहुत गहरी साख है। इसमें तोंड मरोड़कर प्रस्तुत करने वाली खबरों के बजाय सकारात्मक पत्रकारिता की जरूरत है।

दैनिक भास्कर ने 50 वर्ष पूर्ण करने पर पार्टी देकर मनाई खुशियां

माई झुं. 25 सितम्बर। दैनिक भास्कर के 50 वर्ष पूर्ण होने पर भास्कर द्वारा जमुना रिसोर्ट में सायंकाल एक गेट टू गेट पार्टी का आयोजन गुरुवार को किया गया जिसमें जिला पुलिस अधीक्षक हरिप्रसाद शर्मा, जिला कलेक्टर टी.रविकान्त, एएसपी ललीत माहेश्वरी एवं उपखण्ड अधिकारी डॉ. भागचन्द्र बघाल पीआरओ राजकुमार पारीक ने अपनी गरिमायु उपस्थिति से समारोह को गरिमा प्रदान की।

भास्कर परिवार झुंझुनू की ओर से जमुना रिसोर्ट पर ब्यूरोचीफ मांगुसिंह शेखावत, उमेश शहल, नागेश स्वामी, जेपी

जीवेम में सांस्कृतिक प्रस्तुतियों ने मन मोहा

माई झुं. 12 सितम्बर। जीवेम समूह के विन्डम सिटी प्रांगण में होस्टल के विद्यार्थियों द्वारा एक शाम छात्रावास के नाम सांस्कृतिक कार्यक्रम का भव्य आयोजन किया गया। कार्यक्रम का प्रारंभ मुख्य अतिथि पुलिस अधीक्षक हरीप्रसाद शर्मा, अध्यक्ष अतिरिक्त जिला कलेक्टर कालीचरण शर्मा, विशिष्ट अतिथि एसडीएम डॉ. भागचन्द्र बघाल, सीएमएचओ डॉ. प्रताप सिंह दूतड़, डिप्टी डायरेक्टर महिला एवं बाल विकास अनिल चौधरी एवं जीवेम समूह के चेयरमैन दिलीप मोदी, प्रंधक निदेशिका श्रीमती नीरजा मोदी ने माँ सरस्वती के समक्ष दीप प्रज्ज्वलित कर किया।

इस कार्यक्रम में विद्यार्थियों ने अनेक रंगारंग प्रेरणास्पद कार्यक्रम प्रस्तुत किए। एकल एवं समूह नृत्यों के अलावा

स्कूल आर्केस्ट्र। पर प्रेरणास्पद एवं देशभक्ति गीतों की भी भावमयी प्रस्तुति दी गई। इस अवसर पर विद्यार्थियों के द्वारा एक स्किट एक शाम बॉलीवुड के नाम का भी शानदार मंचन किया गया।



समारोह के मुख्य अतिथि पुलिस अधीक्षक हरिप्रसाद शर्मा ने पेश किए गए कार्यक्रमों की प्रशंसा करते हुए कहा कि विद्यार्थियों के चहुंमुखी विकास के लिए इस प्रकार के कार्यक्रम अतिआवश्यक होते हैं और ये कार्यक्रम विद्यार्थियों के नव ऊर्जा का संचार करते हैं। जीवेम समूह के चैयरमैन दिलीप मोदी,

मैनजिंग डाइरेक्टर श्रीमती नीरजा मोदी, छात्रावास अधीक्षक कुरडराम धीवा, रमेशचन्द्र कुल्हार, प्रधानाचार्य माहनलाल धायल, डॉ. रविन्द्र सिंह शेखावत, श्रीमती सुनीता मिश्रा, रविशंकर शर्मा, सुनील शर्मा, सोमेश भारद्वाज, पुरुषोत्तम शर्मा ने अतिथियों को स्मृति चिन्ह भेंट कर सम्मानित कर धन्यवाद ज्ञापित किया।

इस अवसर पर कार्यक्रम की तैयारियों में योगदान देने के लिए श्रीमती सोमलता, आशा दंडिया, अमिता गौड़, यतेंद्र राघव, राजेश जांगिड़, विकास शर्मा सहित अन्य अध्यापकों को भी सम्मानित किया गया। कार्यक्रम का संचालन छात्रावास के विद्यार्थियों ने मूलचन्द्र झाड़ाडिया एवं श्रीमती विजय लक्ष्मी शर्मा के निदेशन में किया।

शंकरदास जी महाराज की 19वीं पूण्य तिथि मनाई



झुंझुनू, 29 अगस्त। शहर समस तालाब स्थित बाबा शंकरदास जी महाराज आश्रम परिसर में शुक्रवार को बाबा की 19 वीं पूण्य तिथि श्रद्धा पूर्वक मनाई गई। जानकारी देते हुए पवन पाण्डे ने बताया कि प्रातः पूजा अर्चना के बाद वरिष्ठ ब्राह्मणों को प्रासद एवं वस्त्र भेंट किए गए। वहाँ हजारों की संख्या में आने वाले श्रद्धालुओं ने मन्ते मांगी। सायंकाल भण्डारे का आयोजन किया गया। इससे पूर्व भजन कीर्तन हुआ। इस अवसर पर भवानी शंकर पुणेहित, शिवचन्द्र सहल, सुरेश सहल, दिनेश सहल, विनोद, अमिश, जगल, महेश बसावतियां, कथावाचक विजय हरिओम, मूलचन्द्र राणासरिया, ओमप्रकाश टीबड़, ज्ञावरमल पूजारी, मखनलाल जोशी सहित बड़ी संख्या में वरिष्ठ जन उपस्थित थे।

एस.एस. मोदी में बैडमिन्टन एवं टीटी प्रतियोगिता का समापन



झुंझुनू। एसएस मोदी विद्या विहार में चल रही जिला स्तरीय बैडमिन्टन एवं टीटी प्रतियोगिता का मंगलवार को समापन हुआ। कार्यक्रम के मुख्य अतिथि सत्यदेव दंडिया थे। विशिष्ट अतिथि जेबी शाह कॉलेज की प्राचार्य मधुलिका सक्सेना तथा पुष्कर महला थे। प्राचार्य रश्मि शेखावत ने प्रतियोगिता प्रतिवेदन प्रस्तुत किया। स्नेहलता शेखावत तथा रीना कपूर ने अतिथियों का स्वागत किया। कार्यक्रम का संचालन श्रीकांत साखवत तथा नैना शेखावत

ने किया। प्रतियोगिता प्रभारी विकास भार्गव ने बताया कि टेबल टेनिस छात्र १९ वर्ष में एसएन नवलगढ़ विजेता, उपविजेता उरमावि घरडाना खुर्द, टेबल टेनिस छात्रा १९ वर्ष में डालमिया बाउमा विद्यालय चिड़वा विजेता, उप विजेता उरमावि खेतड़ीनगर, टेबल टेनिस छात्र १७ वर्ष में डीपीएस दूण्डलोद विजेता व गोदावरी बाई रामदेव उमावि नवलगढ़ उप विजेता, टेबल टेनिस छात्रा १७ वर्ष में डालमिया बाउमावि चिड़वा विजेता तथा उरमावि खेतड़ी नगर उप विजेता, बैडमिन्टन

छात्रा १९ वर्ष में डालमिया बाउमावि चिड़वा विजेता एवं डालमिया शिशु विहार चिड़वा उप विजेता, बैडमिन्टन छात्र १९ वर्ष में डालमिया उमावि चिड़वा विजेता, ए वं उरमावि चन्दवा उपविजेता, बैडमिन्टन छात्र १७ वर्ष मते डालमिया उमावि चिड़वा विजेता, एवं सोफिया मावि खेतड़ी नगर उप विजेता, बैडमिन्टन छात्रा १७ वर्ष में डालमिया बाउमावि चिड़वा विजेता तथा एसएस मोदी विद्या विहार झुंझुनू उप विजेता रही।

जोशियों की कुटिया में सम्पन्न हुई श्रीमद्भागवत कथा

माई झुं. 5 सितम्बर। व्यासपीठ पर आसिन पं. सुनील कुमार जोशी द्वारा श्रीमद् भागवत कथा का रसपान सात दिवस तक झुंझुनू स्थित जोशियों की कुटिया में करवाया गया। कथा शुभारम्भ से पूर्व महिलाओं द्वारा शहर के प्रमुख मार्गों से कलश यात्रा निकाली गई। दोपहर तीन से पांच बजे तक नित्य कथ में बड़ी संख्या में महिलाएं व पुरुषों ने कथा श्रवण कर पुण्य लाभ प्राप्त किया।

जोशियों की कुटिया में सम्पन्न हुई श्रीमद्भागवत कथा का रसपान सात दिवस तक झुंझुनू स्थित जोशियों की कुटिया में करवाया गया। कथा शुभारम्भ से पूर्व महिलाओं द्वारा शहर के प्रमुख मार्गों से कलश यात्रा निकाली गई। दोपहर तीन से पांच बजे तक नित्य कथ में बड़ी संख्या में महिलाएं व पुरुषों ने कथा श्रवण कर पुण्य लाभ प्राप्त किया।

जेबी शाह में टीचर्स डे तथा फ्रेशर पार्टी का आयोजन

माई झुं. न्यूज। जे.बी.शाह गर्ल्स (पीजी) कॉलेज में फ्रेशर्स पार्टी तथा शिक्षक दिवस समारोह का आयोजन धूमधाम से किया गया। कार्यक्रम का शुभारम्भ कॉलेज प्राचार्या डॉ. मधुलिका सक्सेना ने माँ सरस्वती की प्रतिभा के समक्ष द्वीप प्रज्ज्वलित कर किया। महाविद्यालय की सीनियर छात्राओं ने उत्साह के साथ सभी व्याख्याताओं तथा नवागन्तुक छात्राओं का तिलक लगाकर स्वागत किया।

बी.ए. एम.ए. तथा बीबीए की छात्राओं ने मनोरंजक तथा शिक्षाप्रद कार्यक्रम प्रस्तुत किये। कार्यक्रम में मिस फ्रेशर प्रतियोगिता हुई जिनमें क्राउन पहना बी.ए. पार्ट वन की कु.नीतिका और रनर अप रही कुं. इंदु।

सत्यनारायण मोदी ने पड़पौत्र के जन्म की मनाई खुशियां

माई झुं. 9 सितम्बर। महाराजा अग्रसेन मार्ग स्थित अग्रसेन भवन झुंझुनू में झुंझुनू निवासी देहली प्रवासी सत्यनारायण

मोदी ने अपने सुपुत्र जगदीश मोदी के पौत्र जन्म की खुशियां शहर के गणमान्य जन के साथ मंगलवार रात्रि को स्वरूचि भोज देकर बांटी।

मुख्य न्यायाधीश ने श्री मित्तल को शपथ दिलाई

जयपुर, ५ सितम्बर। राजस्थान उच्च न्यायालय के मुख्य न्यायाधीश श्री नारायण राय ने आज यहां राजस्थान राज्य विद्युत नियामक आयोग के नवनियुक्त सदस्य (विज्ञा) श्री एस.के. मित्तल को पद एवं गोपनीयता की शपथ दिलाई।

सत्यनारायण मोदी पड़पौत्र के जन्म से बेहद उत्साहित थे और हो भी क्यों नहीं कहते हैं कि मूल से व्याज जो प्यारा होता है, बहुत कम व्यक्तियों को पड़पौत्र का मूह देखना नसीब होता है, जोकि आज यह दिन देखने का सौभाग्य मिला सत्यनारायण मोदी को। विदित है कि आपने झुंझुनू में ही जेके मोदी सीनियर सैकण्डरी स्कूल का निर्माण करवाके जन हितार्थ सरकार को प्रदान की थी। झुंझुनू विकास में आप का हमेशा ही सकारात्मक सहयोग रहा है।

मुख्य न्यायाधीश के कक्ष में आयोजित इस शपथ ग्रहण कार्यक्रम के अवसर पर शासन सचिव ऊर्जा एवं राजस्थान राज्य विद्युत प्रसारण निगम के अध्यक्ष एवं प्रबंध निदेशक श्री श्रीमंत पाण्डे, राजस्थान राज्य विद्युत नियामक के सचिव श्री आर.के. शर्मा एवं राजस्थान विद्युत प्रसारण निगम के निदेशक श्री एम.एल. गुप्ता तथा राजस्थान शासक एवं राजस्थान विद्युत उत्पादन के निदेशक श्री बाई.के. रायजादा उपस्थित थे। उल्लेखनीय है कि राज्य सरकार ने गत २१ अगस्त २००८ को एक अधिसूचना जारी कर श्री एस.के. मित्तल को राजस्थान राज्य विद्युत नियामक आयोग का सदस्य (विज्ञा) नियुक्त किया था।

इस अवसर पर पूर्व नगरपालिकाध्यक्ष रमेश टीबड़ा, अग्रवाल समाज समिति अध्यक्ष मोहनलाल तुलस्यान, सचिव प्रदीप पाटोदिया, कालुगम तुलस्यान, गीतुगाम मोदी, मनोहरलाल राणासरिया, सत्यनारायण हलवाई, केशरदेव तुलस्यान, हरीश तुलस्यान, सम्पत चुड़े लेवाला, सत्यनारायण खेतान, मईश मोदी, सत्यनारायण तुलस्यान, एडवोकेट बृजकिशोर अग्रवाल, परमेशरलाल हलवाई, परमेश्वर देडिया सहित अन्यजन बड़ी संख्या में उपस्थित थे।

पर्युषण पर्व में जन्मोत्सव मनाया भगवान महावीर का

माई झुं. न्यूज। जैन श्वेताम्बर मंदिर में जैन धर्म के पर्युषण पर्व पर भगवान महावीर का जन्मोत्सव उत्साह व हर्षउल्लास के साथ मनाया गया। 30 अगस्त शनिवार को आयोजित कार्यक्रम में माता कृष्णा को जन्म से पहले आए 14 सपनों की बोली लगाई थी।

पर्युषण पर्व के दौरान आठ दिवसों पर मंदिर में सुबह शाम प्रवचन व्यासपीठ से कैलाशचन्द्र जैन ने दिये। भगवान महावीर के जन्म पर भगवान की अंगरसना का पुण्य लाभ शिल्पा हेमंत ने उठाया। इस अवसर पर दादाबाड़ी से जैन मंदिर तक शोभा यात्रा भी निकाली गई। शुक्रवार रात दादा बाड़ी में पालनानी के जागरण में काफी लोगों ने भाग लेकर पूण्य लाभ कमाया। पर्युषण पर्व में नरपतलाल लैन, एडवोकेट वीर बहादुर जैन, लाल बहादुर जैन, दानमल जैन, धर्मचन्द्र जैन, कसानचन्द्रजैन, नवीन सहित अन्यजन का सहयोग सराहनीय रहा।

गणेशमंदिर में आयोजित गणेश चतुर्थी महोत्सव

माई झुं. 3 सितम्बर। गणेश जन्मोत्सव पर शहर के बगड़ रोड स्थित श्री गणेश मंदिर में विभिन्न धार्मिक कार्यक्रमों का आयोजन किया गया। गणेश चतुर्थी पर गणेश का वार बुधवार एक साथ होने से इस वर्ष और भी महत्त्व माना गया। गणेश मंदिर के पुजारी रामवतार स्वामी ने गणेशजी की प्रतिमा का पंचामृत से स्नान करवाया तथा पूजा अर्चना विधि विधान पूर्वक करके आरती की गई।

मंदिर को फूलों तथा मंदिर परिसर को फरियों से विशेष तौर पर सजाया गया। गणेशजी को छप्पन भोग का प्रसाद लगाया। प्रातः से ही मंदिर में श्रद्धालु भक्तों का दर्शनों के लिए आवागमन चालू हो गया था सभी बारी बारी से दर्शन पूजा व प्रसाद लगाकर मनौती मांग रहे थे। सायंकाल गणेश, शिव पार्वती, नर नारायण भगवान की जीवंत शक्ति सजाई गई तथा परम्परागत रूप से लगने वाला मेला लगा जिसमें खान पान की दुकाने तथा झूले आदि का महिलाओं व बच्चों ने आनन्द उठाया। रात्रि में आयोजित भजन कीर्तन में गायक कलाकारों ने एक से बढ़कर एक भजनों की शानदार प्रस्तुतियां पर भक्तों श्रद्धालुओं को देरात तक बांधे रखा।